



இசைக்குக் கவி வாழ்த்து

மோஹனத்தால் வர்ணம் தீட்டி

மோகிக்க வைத்த மாதவமே!

நாட்டைப் பண்ணால் ஏதுந்தனை

ஆட்கொண்ட நற்கீத நாயகியே!

சபாஷ் எனும்படி சபாபதிக்கு

கமாஸால் காவலமைத்த கற்பகமே!

வரைதோறும் வதியும் வேலனை

வராளியிசைத்து வரவழைத்த வான்மழையே!

ரகுநாதனுக்கு ராகமாளிகை அமைக்க

ச(ச)தா சங்கீதமழைபொழி ரஞ்சனியே!

ஹிந்தோள் ஸகமதநி கலவையைப்

ப(பா)ந்தமாகச் சங்கமிக்கச் செய்ததவமே!

இருபத்தேழின் எல்லை ரேவதி

இடதுபதத் தில்லையன்மகிழ் ரேவதி

இவ்வுலகிற்கு நின்சங்கீதமே நற்கதி

இவ்வாறே உயர்வாய் இதுவுறுதி

காவடிச்சிந்தால் கண்ணன் காலடி

காட்டி கரையேற்றிய களஞ்சியமே!

கல்கியின் மொழிதனைக் காற்றினில்

கரைத்து கீதமாக்கிய கற்பகமே!

அன்னமுண்ண மறந்தோரை வேங்கடவன்

முன்னிறுத்தி பதம்காட்டிய பத்மமே!

குருவைச் சிந்தனையிலிருத்தி சிந்துபைரவி

அருமாலை பூட்டிய மங்கையே!

சிவரஞ்சனியால் குறைபோக்கிய நினீரஞ்சனியே!

பக்ககா வாத்தியமுடை பங்கயமே!

வசந்தாவின் குமாரியாய் வளர்ந்து

வசந்தமென வசப்படுத்தும் விருட்சமே!

வீசும் வசந்தம் தொடரட்டும்

வாசமுடன் எங்குமது மலரட்டும்

கேட்போர் மனதில் நிலைக்கட்டும்

வான்வெளி தாண்டி நிலைகொள்ளட்டும்

வாழ்க! வளர்க!

இவண்

சுநா ராமாநான்!

ந.மைதிலி

6.11.2007